



முரசொலி

இன்றைய செய்தி நாளைய வரலாறு
நிறுவனர் : கலைஞர் மு. கருணாநிதி
சனிக்கிழமை 21.02.2026



மாநில சுயாட்சிக்கான இந்தியக் குரல்!

LDI நில சுயாட்சிக்கான இந்தியக் குரலாக ஒலிக்கத் தொடங்கி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள்.

சமுதாயத்தில் சீர்திருத்தம் - பொருளாதாரத்தில் சமத்துவம் - அரசியலில் ஜனநாயகம் ஆகிய மூன்றும் திராவிட முன்னேற்றக் கழகத்தின் அடிப்படைக் கொள்கைகள் என்பதை பேரறிஞர் அண்ணாவும், தமிழினத் தலைவர் கலைஞரும் திரும்பத் திரும்ப வலியுறுத்திச் சொன்னார்கள். இக்கொள்கையை நிலைநிறுத்தவே இயக்கம், இக்கொள்கையைச் செயல்படுத்தவே ஆட்சி என்று நினைத்துச் செயல்பட்டார்கள்.

18 ஆண்டுகள் போராடி ஆட்சியைக் கைப்பற்றி - முதலமைச்சர் ஆன பேரறிஞர் அண்ணா அவர்கள், அதிகாரங்கள் இல்லாத பதவியாக முதலமைச்சர் பதவி இருக்கிறதே என்று வருத்தப்பட்டார்கள்.

பேரறிஞர் அண்ணா அவர்களின் இறுதி உயில் என்று சொல்லப்படும் கடிதத்தில் கூட, மாநில சுயாட்சியைத் தான் பேரறிஞர் அண்ணா அவர்கள் வலியுறுத்தினார்கள்.

“வெறுத்தாளில் கூட்டாட்சி சார்புடையது எனக்கூறி நடைமுறையில் மத்திய அரசிற்கு வமன்மேலும் அதிகாரங்களைக் குவித்துக் கொண்டிருக்கிற நமது அரசியல் சட்டத்தின் கீழியங்கும் ஒரு மாநிலத்திற்கு நான் முதலமைச்சர் என்பதில் சிறிதும் மகிழ்ச்சி அடையவில்லை” என்று எழுதினார் பேரறிஞர் - முதலமைச்சர் அண்ணா. அந்தப் பெருந்தகையின் உயில் என்று போற்றப்படும் கட்டுரை இது. அண்ணாவின் உயிலாக, உயிராக இருந்தது மாநில சுயாட்சி தான்!

எனவே தான், பெருந்தகையின் மறைவுக்குப் பிறகு கழகத்தின் ஐம்பெரும் முழுக்கத்தை வடிவமைத்த தலைவர் கலைஞர், ‘மாநிலத்தில் சுயாட்சி - மத்தியில் கூட்டாட்சி’ என்பதை முக்கியமானதாக வலியுறுத்தினார்.

முதலமைச்சர் கலைஞரின் அரசால் இராஜமன்னார் குழு 1969 செப்டம்பர் 22 அன்று அமைக்கப்பட்டது. சென்னை உயர்நீதிமன்றத்தின் முன்னாள் நீதியரசரும், நான்காவது நீதிக்குழுவின் தலைவருமாக இருந்தவர் மாண்புமிகு இராசமன்னார் அவர்கள். இக்குழுவில் சென்னைப் பல்கலைக் கழக முன்னாள் துணைவேந்தர் டாக்டர் ஏ. இலட்சுமணசாமி (ஆர்க்காடு இரட்டையர்களில் ஒருவர்), சென்னை உயர்நீதிமன்ற முன்னாள் தலைமை நீதியரசர் பி.சந்திரா ஆகியோர் இடம்பெற்று இருந்தார்கள். 27.5.1971 அன்று இராசமன்னார் குழு தனது அறிக்கையை அளித்தது. இந்தியாவிலேயே ஒரு மாநில அரசு, மாநில சுயாட்சிக்காக அமைத்த முதல் குழு இதுதான். 16.4.1974 அன்று மாநில சுயாட்சித் தீர்மானம் சட்டமன்றத்தில் முதல்வர் கலைஞரால் கொண்டுவரப்பட்டது. 20.4.1974 அன்று சட்டப் பேரவையிலும், 27.4.1974 அன்று மேலவையிலும் நிறைவேறியது.

பேரறிஞர் அண்ணா, தமிழினத் தலைவர் கலைஞர் வழியில் இன்றைய முதலமைச்சரும் செயல்பட்டு வருகிறார். கடந்த பிப்ரவரி 18 ஆம் தேதியன்று மாநில சுயாட்சிக் குழுவின் அறிக்கையை தமிழ்நாடு சட்டமன்றத்தில் வைத்துள்ளார் முதலமைச்சர் மு.க.ஸ்டாலின்.

கூட்டாட்சித் தத்துவத்தை வலியுறுத்தும் வகையிலும், ஒன்றிய-மாநில அரசுகளின் உறவுகளை, கொள்கைகளை மேம்படுத்திவிடும், இந்திய அரசமைப்புச் சட்டத்தின் விதிக்கூறுகள், நடைமுறையிலுள்ள சட்டங்கள், ஆணைகள் ஆகியவற்றை அனைத்து நிலைகளிலும், ஆராய்ந்து மறுமதிப்பீடு செய்திவிடும் மற்றும் அதற்குரிய நடவடிக்கைகளை அரசுக்குப் பரிந்துரை செய்திவிடும், உயர்மட்ட அளவிலான குழு ஒன்றினை மாண்புமிகு முதலமைச்சர் மு.க.ஸ்டாலின் அவர்கள் அமைத்தார்கள்.

உச்ச நீதிமன்ற மேனாள் நீதியரசர் கு.மே.ஜோசப் அவர்களைத் தலைவராகக் கொண்ட குழு அமைக்கப்பட்டது. இதன் உறுப்பினர்களாக அசோக் வர்தன் ஷெட்டி இ.ஆ.ப. (ஓய்வு), மேனாள் துணை வேந்தர், இந்திய கடல்சார் பல்கலைக் கழகம் அவர்களும் பேராசிரியர், மு.நாகநாதன், மேனாள் துணைத்தலைவர், தமிழ்நாடு மாநில திட்டக் குழு அவர்களும் இருந்தார்கள். இக்குழு தனது அறிக்கையின் முதல் பகுதியை வழங்கி உள்ளது.

இக்குழு தனது அறிக்கையை கடந்த பிப்ரவரி 16 அன்று முதலமைச்சரிடம் வழங்கியது. தமிழில் 562 பக்கமும் ஆங்கிலத்தில் 387 பக்கமும் கொண்டதாக இந்த அறிக்கை அமைந்துள்ளது. இதனை பிப்ரவரி 18 அன்று அவையில் வைத்துள்ளார் முதலமைச்சர்.

“கூட்டாட்சி என்பது அரசியல் கருத்தல்ல, வாழ்வியல் உணர்வு. பன்முகத் தன்மை கொண்ட இந்தியாவுக்கு கூட்டாட்சிதான் அடிப்படை - என்று இந்த அறிக்கை நிறுவுகிறது. இத்தகைய தன்மை கொண்டதாக இந்திய அரசமைப்புச் சட்டத்தை நாம் மாற்ற வேண்டும். 1994 ஆம் ஆண்டு எஸ்.ஆர்.பொம்மை வழக்கில் உச்சநீதிமன்றம் வழங்கிய தீர்ப்பில், கூட்டாட்சி என்பது அரசமைப்புச் சட்டத்தின் அடிப்படைக் கட்டமைப்பின் ஒரு பகுதி என்று சொல்லப்பட்டுள்ளது. அத்தகைய கூட்டாட்சிக் கோட்பாட்டை அரசமைப்புச் சட்டத்தின் பண்பாடாகச் சேர்க்க வேண்டும். அதற்கு அரசமைப்புச் சட்டத் திருத்தமும், சீர்திருத்தமும் தேவை. கடந்த 76 ஆண்டுகளில் 106 முறை இந்திய அரசமைப்புச் சட்டம் திருத்தப்பட்டுள்ளது. எனவே நாம் முயற்சித்தால் இந்திய அரசமைப்புச் சட்டத்தைத் திருத்த முடியும்.

இந்தியாவை முதிர்ச்சியடைந்த கூட்டாட்சி நாடாக மாற்றுவதற்கான முயற்சிகளை நாம் தொடங்கியாக வேண்டும்.” என்று முழுங்கி இருக்கிறார் முதலமைச்சர்.

மாநிலங்களவையில் உரையாற்றிய அண்ணா அவர்கள், “நமது அரசமைப்புச் சட்டத்தின் கூட்டாட்சி முறையிலுள்ள பல ஒற்றைத் தன்மைகளை எதிர்த்துப் போரிடுகின்ற ஒரு தாக்குதல் முன்னணியாக நீங்கள் திராவிட முன்னேற்றக் கழகத்தைக் கருதிக்கொள்ள வேண்டுகிறேன்” என்றார். அத்தகைய முன்னணியாக தி.மு.க.வை உருவாக்கி வருகிறார் இன்றைய தலைவர். இது தமிழ்நாட்டுக்கான முன்னணி மட்டுமல்ல, இந்தியாவுக்கான முன்னணியாகவும் அமைந்துள்ளது.

தமிழ்நாட்டுக்கு மட்டுமல்ல, இந்தியாவின் அனைத்து மாநிலங்களுக்கும் குரல் இது.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் தலைமையில் நேற்று (20.2.2026) காணொலிக் காட்சி வாயிலாக “வெல்லும் தமிழ்ப் பெண்கள் எனும் தலைப்பில் வீடு வீடாக மேற்கொள்ளும் பரப்புரைக்கான ஏற்பாடுகள் குறித்து கலந்துகொண்டிருந்த தி.மு.க. மாவட்டக் கழகச் செயலாளர்கள் கூட்டம் நடைபெற்றது. இக்கூட்டத்தில், கழக பொதுச் செயலாளர் நீர்வளம் மற்றும் சட்டத்துறை அமைச்சர் துரைமுருகன், கழக பொருளாளர் நாடாளுமன்ற உறுப்பினர் டி.ஆர். பாலு, கழக முதன்மைச் செயலாளர் நகராட்சி நிர்வாகத் துறை அமைச்சர் கே.என். நேரு, கழக துணை பொதுச் செயலாளர்கள், மாவட்டக் கழகச் செயலாளர்கள், அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தொகுதிப் பார்வையாளர்கள் தொகுதி அளவில் பயிற்சியாளர்களாக தேர்ந்தெடுக்கப்பட்டுள்ள மகளிர் ஆகியோர் கலந்து கொண்டனர்.



சட்டமன்றப் பேரவைத் தலைவர் மு.அப்பாவு அவர்கள் நேற்று (20.2.2026) தலைமைச் செயலகத்தில், இந்து குழுமத்தின் வெளியீடான TAMIL NADU LEGISLATURE - A JOURNEY IN LEGISLATING & POLICY MAKING என்ற காலப்பேழை புத்தகத்தை வெளியிட, முதலமைச்சர் மு.க. ஸ்டாலின் அவர்கள் பெற்றுக்கொண்டார். உடன், சட்டப்பேரவை துணைத் தலைவர் கு. பிச்சாண்டி, அரசு தலைமை கொறடா கா.ராமச்சந்திரன், சட்டப்பேரவை முதன்மைச் செயலாளர் முனைவர் கி. சீனிவாசன் மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்கள் படைத்துள்ள “ததும் தமிழ்ப் பெருமிதம்” எனும் நூலை நேற்று (20.2.2026) தலைமைச் செயலகத்தில், நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு வெளியிட, முதலமைச்சர் அவர்கள் பெற்றுக்கொண்டார். உடன், சட்டப்பேரவைத் தலைவர் மு. அப்பாவு, அமைச்சர் மு.பெ.சாமிநாதன், சட்டப்பேரவை துணைத் தலைவர் கு. பிச்சாண்டி, அரசு தலைமை கொறடா கா.ராமச்சந்திரன் மற்றும் அரசு உயர் அலுவலர்கள் உள்ளனர்.

TAMIL NADU LEGISLATURE A JOURNEY IN LEGISLATING & POLICY MAKING என்ற காலப்பேழை புத்தகம்! பேரவைத் தலைவர் மு.அப்பாவு வெளியிட - முதலமைச்சர் மு.க.ஸ்டாலின் பெற்றுக்கொண்டார்!

சென்னை, பிப். 21 - சட்டமன்றப் பேரவைத் தலைவர் மு.அப்பாவு அவர்கள் நேற்று (20.02.2026) தலைமைச் செயலகத்தில், இந்து குழுமத்தின் வெளியீடான TAMIL NADU LEGISLATURE A JOURNEY IN LEGISLATING & POLICY MAKING என்ற காலப்பேழை புத்தகத்தை வெளியிட, முதலமைச்சர் மு.க.ஸ்டாலின் அவர்கள் பெற்றுக்கொண்டார்.

நூற்றாண்டு கண்டவர வற்றுச் சிறப்பும், பாரம்பரிய முயற்சிக்க தமிழ்நாடு சட்டமன்றப் பேரவையில் பல்வேறு முக்கியமான சட்ட முன்வடிவுகளும், தீர்மானங்களும் நிறைவேற்றப்பட்டுள்ளன. 1939இல் ஆலயப் பிரவேசச் சட்டம், 1939இல் விநாயக வரிச் சட்டம், 1947இல் தேவதாசி முறை ஒழிப்புச் சட்டம், 1989இல் முத்தமிழறிஞர் தலைவர் கலைஞரின் சிந்தையில் உதித்த திட்டமான பெண்களுக்கு சொத்தில் சமயங்கு அளிப்பதற்கான சட்டம்;

மதிய உணவுத் திட்டம், காலை உணவுத் திட்டம், கலைஞர் மகளிர் உரிமைத் திட்டம் என காலத்தால் நிலைத்திருக்கும் திட்டங்கள் மற்றும் 1967இல் சென்னை மாநிலம் என்றிருந்த பெயரை ‘தமிழ்நாடு’ எனப் பெயர் மாற்றம் செய்யும் தீர்மானம் என இவற்றை நினைவுகூரும் வகையில், வரலாற்றுச் சிறப்புமிக்க அரியவகை புகைப்படங்கள், பேரவை நடவடிக்கைக் குறிப்புகள்

மற்றும் நிதிநிலை அறிக்கை குறித்த விவரங்கள் என ஒன்பது அத்தியாயங்களில் இந்து குழுமத்தால் “Tamil Nadu Legislature: A Journey in Legislating and Policy Making” என்ற புத்தகத்தினை சட்டமன்றப் பேரவைத் தலைவர் மு.அப்பாவு அவர்கள் நேற்று வெளியிட, முதலமைச்சர் மு.க.ஸ்டாலின் அவர்கள் பெற்றுக்கொண்டார்.

கொறடா கா.இராமச்சந்திரன், சட்டமன்றப் பேரவை முதன்மைச் செயலாளர் முனைவர் கி. சீனிவாசன் மற்றும் உயர் அலுவலர்கள் உடனிருந்தனர்.



வரும் சட்டப்பேரவை பொதுத் தேர்தலையொட்டி கழக வேட்பாளர்களாகப் போட்டியிட ஏராளமான கழகத்தினர் திரண்டு வந்து, நேற்று (20.2.2026) காலை அண்ணா அறிவாலயத்தில் தலைமைக் கழக நிர்வாகிகளிடம் விண்ணப்பங்களைப் பெற்ற காட்சி!